

ദാരതത്തിന്റെ ആദ്ധ്യാത്മികജ്ഞാനവും സാംസ്കാരികപൈതൃകവും പരിപോഷിപ്പിക്കുകയും പ്രചരിപ്പിക്കുകയും ചെയ്യുന്ന മഹദ്ഗ്രന്ഥങ്ങൾ, അവയുടെ മൂല്യവും വ്യക്തതയും ഒട്ടും ചോർന്നുപോകാതെതന്നെ, നൂതന സാങ്കേതികവിദ്യ ഉപയോഗിച്ച് പരിരക്ഷിക്കുകയും ജിജ്ഞാസുകൾക്ക് സൗജന്യമായി പകർന്നുകൊടുക്കുകയും ചെയ്യുക എന്ന ശ്രേയസ് ഫൗണ്ടേഷന്റെ ലക്ഷ്യ സാക്ഷാത്കാരമാണ് ശ്രേയസ് ഓൺലൈൻ ഡിജിറ്റൽ ലൈബ്രറി.

ഗ്രന്ഥശാലകളുടെയും ആദ്ധ്യാത്മിക പ്രസ്ഥാനങ്ങളുടെയും വ്യക്തികളുടെയും സഹകരണത്തോടെ കോർത്തിണക്കിയിരിക്കുന്ന ഈ ഓൺലൈൻ ലൈബ്രറിയിൽ അപൂർവ്വങ്ങളായ വിശിഷ്ടഗ്രന്ഥങ്ങൾ സ്കാൻ ചെയ്ത് മികവാർന്ന ചെറിയ പി ഡി എഫ് ഫയലുകളായി ലഭ്യമാക്കിയിരിക്കുന്നു. ഇവ കമ്പ്യൂട്ടറിലോ പ്രിന്റ് ചെയ്തോ എളുപ്പത്തിൽ വായിക്കാവുന്നതാണ്.

ശ്രേയസ് ഓൺലൈൻ ഡിജിറ്റൽ ലൈബ്രറിയിൽ ലഭ്യമായ ഗ്രന്ഥങ്ങൾ വ്യക്തിപരമായ ആവശ്യങ്ങൾക്കുവേണ്ടി സൗജന്യമായി ഉപയോഗിക്കാവുന്നതാണ്. എന്നാൽ വാണിജ്യപരവും മറ്റുമായ കാര്യങ്ങൾക്കായി ഇവ ദുരുപയോഗം ചെയ്യുന്നത് തീർച്ചയായും അനുവദനീയമല്ല.

ഈ ഗ്രന്ഥശേഖരത്തിന് മുതൽക്കൂട്ടായ ഈ പുണ്യഗ്രന്ഥത്തിന്റെ രചയിതാവിനും പ്രകാശകർക്കും നന്ദി രേഖപ്പെടുത്തുന്നു.


ശ്രേയസ് ഓൺലൈൻ ഡിജിറ്റൽ ലൈബ്രറിയെക്കുറിച്ചും ശ്രേയസ് ഫൗണ്ടേഷനെക്കുറിച്ചും കൂടുതൽ വിവരങ്ങൾ അറിയാനും പ്രവർത്തനങ്ങളിൽ പങ്കാളിയാകാനും ശ്രേയസ് വെബ്സൈറ്റ് സന്ദർശിക്കുക.

<http://sreyas.in>



ॐ ॐ ॐ ॐ ॐ ॐ ॐ ॐ ॐ

ശ്രീ വിദ്യാധിരാജ ചട്ടമ്പി സ്വാമികളുടെ
ദിവ്യോപദേശങ്ങൾ



പന്മന ആശ്രമം പബ്ളിക്കേഷൻസ്

പന്മന ആശ്രമം

പന്മന പി.ഒ; കൊല്ലം, കേരളം - 691 583

Ph: 0476 - 2687930

E-mail : mail@Panmanaashram.com

Website : www.Panmanaashram.com

Malayalam

**Sree Vidhyadhiraja Chattampi
Swamikalude Divyopadesangal**

Published by :

Panmana Asramam Publications
Panmana Asramam
Panmana P.O., Kollam,
Keralam- 691 583
Phone : 0476 - 2687930

First published : September 2003

Copies - 2000

Printed at :

SANTHOSH INDUSTRIES, KOLLAM

© Panmana Asramam - 2003

Price Rs. 10/-

NB:- Cheque and drafts should be drawn in favour of
"SREE BALABHATTARAKESWARA ASHRAMA SAMITHI "

പ്രസാധകക്കുറിപ്പ്

അറിവിന്റെ അനന്തസീമയെ അതിലംഘിച്ച അപൂർവ്വ പ്രതിഭാശാലിയായിരുന്നു ശ്രീ വിദ്യാധിരാജൻ. നൈസർഗ്ഗികമായ ധിഷണാവിലാസവും യോഗാസുഷ്ഠാന സിദ്ധമായ പ്രഞ്ജാപാരമ്യതയും ഒത്തിണങ്ങിയപ്പോൾ അവിടുന്ന് സർവ്വജ്ഞനും പരിപൂർണ്ണകലാനിധിയുമായി ആരാധകരാൽ വാഴ്ത്തപ്പെട്ടതിൽ അതിശയത്തിനവകാശമില്ല.

ആ വിജ്ഞാനസിന്ധുവിലെ കല്ലോലജാലങ്ങളുടെ വിദൂര സാക്ഷാത്കാരം പോലും നേടാൻ കെല്പുള്ളവർ അന്നും പില്ക്കാലത്തും നന്നേ വിരളം എന്നു വേണം കരുതാൻ. അതുകൊണ്ടാകാം ആ ഈശ്വരപുരുഷനിൽ നിന്നും നിർഗ്ഗമിച്ച ജ്ഞാനോദ്ദീപ്തങ്ങളായ മൊഴിമുത്തുകളെ ശേഖരിച്ച് സൂക്ഷിച്ച്ക്കൊണ്ട് ആരും ധൈര്യപ്പെടാതിരുന്നത്.

നിയതിയുടെ അലംഘനീയമായ നിയമമെന്നുവേണം കരുതാൻ ആ അമൂല്യ രത്നങ്ങളിൽ ചിലത് അനശ്വരങ്ങളായി ശേഷിച്ചു. വരും തലമുറയ്ക്ക് വേണ്ടി വിധാതാവ് കരുതിയവ. അവയെ ലോകോപകാരത്തിനായി പ്രകാശിപ്പിക്കുന്നതിനുള്ള എളിയ ശ്രമമാണ് ഈ പ്രസിദ്ധീകരണം.






വിഷയവിവരം

പേജ് നമ്പർ

1. അദ്വൈതം	6
2. അഹിംസ	7
3. അറിവ്	10
4. ആയുധം	"
5. ഇഹലോകം	11
6. ഉണർവ്	"
7. ഉയർച്ച	"
8. ഐശ്വര്യം	"
9. കർമ്മം	"
10. കലഹകാരണം	12
11. ഗുണം	"
12. ചാതുർവർണ്യം	13
13. ചെങ്കുത്താൻ	14
14. ജീവിത മധുരിമ	15
15. തുടക്കം	"
16. ദുഷ്ടത	"
17. ദുഃഖം	"
18. ദൈവം	16



ക ക ക ക ക ക ക ക ക ക	
19. ധർമ്മം	16
20. ധൈര്യം	17
21. നഷ്ടം	"
22. നീതി	"
23. മനസ്സ്	"
24. മനുഷ്യത്വം	18
25. മരണം	19
26. മോക്ഷം	"
27. ലക്ഷ്യവും മാർഗ്ഗവും	"
28. ലോകനന്മ	20
29. വിധി	"
30. ശരീരം	"
31. സത്യവാക്യം	"
32. സർവ്വാഭീഷ്ട സിദ്ധി	"
33. സാരം	21
34. സൗന്ദര്യം	"
35. സ്തുതി	"
36. സ്ത്രീ	"
37. സ്നേഹം	23
38. സ്വാതന്ത്ര്യം	24



1. അദ്വൈതം

1. ജ്ഞാനം അനന്തമാണ്. അനന്തത സാമാന്യമായി വിവരിക്കുവാൻ വൈഷമ്യമുള്ളതത്രെ! തന്മൂലം ജ്ഞാനം വിവരണാതീതമാകുന്നു.
2. സത്യത്തെ കുറിച്ചുള്ള ഭിന്നാഭിപ്രായങ്ങൾ അൽപജ്ഞതയിൽ നിന്നുമാണ് ഉദയം ചെയ്യുന്നത്. യഥാർത്ഥത്തിൽ സത്യം ഏകമാണ്.
3. ലോകം ഉണ്ടായോ? ഉണ്ടായെന്ന് സമ്മതിച്ചാൽ അത് എങ്ങനെയും ഉണ്ടാകാം. ഉണ്ടായോ എന്നാണ് ചോദ്യം. ലോകം ഉണ്ടായിട്ടില്ല എന്നതാണ് റാസ്തവം.
4. ഞാനില്ലാതെ നിങ്ങളും നിങ്ങളില്ലാതെ ഞാനും ഉണ്ടാകുന്നില്ല.
5. അദ്വൈതം ഉപദേശ പ്രഭാഷണത്തിനുള്ള ഒരു വിഷയമല്ല. അനുഭവിച്ചറിയാണ്ട ഒരുവസ്തുവാണ്.
6. ആത്മാവ് താത്ത്വികമായി ദൈവികവും, സ്വാഭാവികമായി പരിശുദ്ധവും, പൂർണ്ണവുമാണ്. സർവ്വാതീതവും സർവ്വശക്തവും ആണ്. അതു ജനിക്കുന്നില്ല മരിക്കുന്നില്ല.
7. ചൈതന്യമാണ് ഏറ്റവും സൂക്ഷ്മമായ ഘടകം. അതാണ് മനുഷ്യന്റെ സത്തയും. അത് എല്ലാവരിലും ഒരു പോലെ നിലകൊള്ളുന്ന ഏക സത്യവുമാണ്.
8. ബ്രഹ്മമെന്ന യാഥാർത്ഥ്യം മനസ്സിന്റെ ശൂന്യത അഥവാ ഇല്ലായ്മ അല്ലാതെ ഒന്നുമല്ല.
9. പരിമിതമായതിന് രൂപമുണ്ട്. രൂപമുള്ളത് നശ്യമാണ്. അതുകൊണ്ട് ബ്രഹ്മം അരൂപ-അപരി

ശ്രീ ചട്ടമ്പി സ്വാമിയുടെ ദിവ്യോപദേശങ്ങൾ

മേയ - അനാദി-അനന്തമാണ്. തന്മൂലം അനശ്വരമാണ്.

10. സതുണമായവയെല്ലാം നശ്വരമാണ്. നിർഗുണമായതോ അനശ്വരവും, അനശ്വരം ഒന്നു മാത്രം ബ്രഹ്മം. നിർഗുണ ബ്രഹ്മത്തിന്റെ പൊരുൾ അതാണ്.

2. അഹിംസ

1. ഏതാദായത്തേയും ഡീകിനേയും മിടുകിനേയും ലക്ഷ്യമാക്കാതെ ജീവകാരുണ്യത്തെ ഭൂഷണമാക്കി പിടിച്ചുകൊണ്ടാൽ മറ്റുള്ളവയെല്ലാം നടയിൽ കാത്തുകിടക്കും.
2. സസൃഭുക്കുകൾ പൂർണ്ണ അഹിംസകരാണെന്ന് ആരും അഭിമാനിക്കേണ്ട. ഹിംസകരിൽ നിന്ന് ഒന്ന് രണ്ട് പടി താണവരും, അത്ര അഹിംസയിൽ മേൽപ്പോട്ട് കയറിവരും എന്നേ അവരെ ഷറ്റി പറയാൻ പറ്റൂ.
3. ഹിംസയ്ക്ക് രണ്ട് വിധ ദോഷമാണുള്ളത്. ഒന്ന് വേദനപ്പെടുത്തൽ. രണ്ട് അതിന്റെ രക്ഷക്കായിട്ടു പോകുന്ന വഴിയെത്തടുക്കൽ. രണ്ടും ക്രൂരമാണ്. പിന്നെ ഹിംസയുടെ കാര്യം പറയേണ്ടതുണ്ടോ.
4. മൃഗാദികളെ സൃഷ്ടിച്ചിരിക്കുന്നത് മനുഷ്യരുടെ ഭക്ഷണത്തിനായിട്ടാണ് എന്നു വാദിക്കുന്നവർ, സിംഹം തട്ടങ്ങിയ ഹിംസ ജന്തുക്കളുടെ കുള്ളി പൂരണത്തെ ഉദ്ദേശിച്ചാണോ മനുഷ്യരെ സൃഷ്ടിച്ചിരിക്കുന്നത് എന്ന ചോദ്യത്തിന് ഉത്തരം പറയാൻ കടപ്പെട്ടിരിക്കുന്നു.

5. അനുകമ്പയായ തേൻകൊണ്ട് നിറഞ്ഞതായിരിക്കണം മനുഷ്യമനസ്സ്.
6. അഹിംസ എന്നു പറയുന്നതിന്റെ അങ്ങേയറ്റത്തെ നിലയെത്തണെയാണ് മോക്ഷം എന്ന് പറയുന്നത്.
7. ജീവികളെ ഒരിക്കലും ഉപദ്രവിക്കരുത്. നിങ്ങൾ അവയെ യഥാർത്ഥമായി സ്നേഹിച്ചാൽ അവ നിങ്ങളേയും സ്നേഹിക്കും.
8. ഇതര ജീവികളുടെ നിലനിൽപ്പിനുള്ള പ്രകൃതിദത്തമായ അവകാശത്തെ കബളിപ്പിക്കുന്നത് ധാർമിക മൂല്യങ്ങളെ അതിക്രമിക്കലാകുന്നു.
9. മരണം സുഖം ആണെന്ന് ആരും പറയുകയില്ല.
10. മനുഷ്യ പ്രതിഭയും കഴിവും; അവനാവശ്യമുള്ളതെന്തും ഉല്പാദിപ്പിക്കുവാൻ തക്കവിധം പൂരോഗമിച്ചിട്ടുണ്ട്. എന്നിട്ടും ആഹാരത്തിന് വേണ്ടിഹിംസ നടത്തുന്നത് വലിയ തെറ്റുതന്നെ.
11. മനുഷ്യന് മാംസം ഭക്ഷിക്കാതെ ജീവിക്കാൻ കഴിയും എന്നിരിക്കെ ഹിംസ പാപമല്ലാതെ മറ്റെന്താണ് ?
12. വിനോദത്തിനും ദൈവപൂജയ്ക്കും വേണ്ടിയുള്ള ജീവികളെ കൊല്ലലും ഹിംസ തന്നെ.
13. മാംസഭക്ഷണം അരുത്.
14. മാംസഭക്ഷണം ബുദ്ധിക്കും ആരോഗ്യത്തിനും നന്നല്ല.
15. പ്രാണികളെ ആഹാരത്തിന് വേണ്ടി കൊല്ലാൻ പാടില്ല.
16. മനുഷ്യന്റെ ശരീര പ്രകൃതി മാംസാഹാരത്തിന്

യോജിച്ചതല്ല.

17. മാംസഭക്ഷണം സ്വഭാവത്തെ ക്രമമാക്കും.
18. എല്ലാ പരമാചാര്യന്മാരും മാംസഭക്ഷണത്തെ നിഷേധിച്ചിരിക്കുന്നു.
19. ഹിംസ കൊണ്ടു നിലനിൽപ്പുള്ളൂ എന്നായാൽ, ഹിംസ ധർമ്മമായി മാറും, അല്ലെങ്കിൽ മഹാ പാപവും. മനുഷ്യനെ സംബന്ധിച്ചു രണ്ടാമത്തെ തിന്നാണ് പ്രസക്തി.
20. യുക്തി ചിന്തയാണല്ലോ മനുഷ്യനേയും മൃഗത്തേയും വേർതിരിക്കുന്ന അതിർ. ഹിംസജന്തുക്കൾ ചെയ്യുന്ന ധർമ്മമാണ് ഹിംസ. യുക്തിയുള്ള മനുഷ്യൻ അതു ചെയ്യുമ്പോൾ മനുഷ്യനെന്ന പദത്തിന് അർഹതയില്ലാതാകും.
21. ഹിംസ ചെയ്തേ മതിയാകൂ എന്ന് നിർബന്ധമാണെങ്കിൽ ദൈനം ദിന ജീവിതത്തിൽ അറിഞ്ഞും അറിയാതെയും എത്രയോ ജീവികളെ ഓരോ മനുഷ്യനും കൊല്ലുന്നുണ്ട്. പിന്നെ ഭക്ഷണത്തിന് വേണ്ടി കൊല്ലുന്നതെന്തിന് ? നരമാംസഭുക്കുകളായ ജീവികളെ മനുഷ്യർക്കത്ര വെറുപ്പുണ്ടോ അത്രതന്നെ വെറുപ്പ് ഹിംസാവാദികളോട് ഇതരർക്കുണ്ടായാൽ തെറ്റെന്ന് പറയാൻ സാധ്യമല്ല.
22. അന്യർ നിങ്ങളെ ഉപദ്രവിക്കാതിരിക്കാൻ നിങ്ങൾ ആഗ്രഹിക്കുന്നതുപോലെ നിങ്ങൾ അന്യരേയും ഉപദ്രവിക്കാതിരിക്കാൻ ആഗ്രഹിക്കുക.
23. ഉന്നതതല ജീവികളായ മനുഷ്യർ അവരുടെ സുഖത്തെ മാനിച്ച് ഹിംസയ്ക്കൊരുങ്ങു

മ്പോൾ; സുഖത്തേയും, സന്തോഷത്തേയും സ്വായത്തമാക്കാനും, കഷ്ടങ്ങളെ ദൂരീകരിക്കാനും ഇച്ഛിക്കുന്ന ഒരു ജീവിയെയാണ് താൻ ഹിംസിക്കാൻ പോകുന്നത് എന്ന് ഓർക്കുന്നത് നന്നായിരിക്കും.

3. അറിവ്

1. ശാസ്ത്രാഭ്യാസവും ചിന്തയും വിജ്ഞാന ചക്രവാളം വിപുലീകരിക്കുന്നു.
2. വിജ്ഞാനം നീതിയ്ക്കും മനുഷ്യസ്നേഹത്തിനും വേണ്ടി പ്രവൃത്തിക്കാനുള്ള ഇച്ഛാശക്തി നൽകുന്നു.
3. അജ്ഞാനത്തെക്കാൾ ആപത്താണ് അല്പജ്ഞാനം.
4. സമുദ്രജലം കുടിച്ചു വറ്റിച്ചാലും തിരകൾ എണ്ണിത്തീർത്താലും പൂർണ്ണമായ അറിവ് നേടുക വിഷമമാണ്.
5. ദുർവ്യാപാര മനസ്സു വല്ല
കഴുവിന്മേലും പിടിച്ച് വിട്ട് !
ആവോ ! ദുഃഖമകപ്പെടുമ്പോൾ
അറിവുണ്ടായാൽ പുനഃകിംഫലം !
8. ഞാൻ വിജ്ഞാനെന്ന് ആരെങ്കിലും വീമ്പ് പറഞ്ഞാൽ അയാൾ അജ്ഞാനാണെന്ന് മനസ്സിലാക്കിക്കൊള്ളുക.

4. ആയുധം

1. ഏറ്റവും ശക്തമായ ആയുധം ക്ഷമ.

5. ഇഹലോകം

1. ഇഹത്തിലുള്ള ഏതൊരു വസ്തുവും സ്ഥാന-
ഗുണ - ആവസ്ഥകൾ കൊണ്ട് പൂർണ്ണമല്ലാ-
ത്തതും നശ്യഭവമാകുന്നു.
2. ഈ ലോകത്ത് പ്രയോജനപ്പെടാത്തത് ഒന്നും
പരലോകത്തും പ്രയോജനപ്പെടുന്നതല്ല.

6. ഉണർവ്

1. പ്രകൃതി പ്രഭാതം സൃഷ്ടിക്കുന്നത് ഉറക്കത്തിനു
വേണ്ടിയല്ല. ഉണർവിനു വേണ്ടിയാണ്.
2. ഉണരാത്തവൻ ഉറങ്ങാനും ഉറങ്ങാത്തവൻ ഉണ-
രാനും കഴിയുകയില്ല.

7. ഉയർച്ച

1. വിശപ്പിനേക്കാൾ വലിയ ഭക്തം ഇല്ലെന്ന വിചാരം
ഉയർച്ചയ്ക്ക് ഉപകരിക്കുകയില്ല.

8. ഐശ്വര്യം

1. മറ്റുള്ളവരുടെ ഭ്രമയസ്സാണ് നിങ്ങളുടെ ഐശ്വര്യം.

9. കർമ്മം

1. എഷാഴും കളിച്ചും ചിരിച്ചും കഴിയുക എന്നത്
അഭിമാനമാണ്. എന്നാൽ പ്രവൃത്തിയിലൂടെയുള്ള
ജീവിത മുന്നേറ്റം അഭിമാനവുമാണ്.

2. പ്രായോഗിക ജ്ഞാനത്തെ നൽകുന്ന ഗുരു നാഥന്മാരിൽ പ്രധാനി യജ്ഞം (പ്രവൃത്തി) ആണ്.
3. ഗുണദോഷവിചാരം കൂടാതെ പ്രവൃത്തി പാടില്ല.
4. ഫലമില്ലാത്ത പ്രവൃത്തികൾ ഒന്നുമില്ല. ഫലം നിശ്ചയിക്കുന്നതും നൽകുന്നതും പ്രവൃത്തി ചെയ്യുന്നവന്റെ കർമ്മത്തിൽപ്പെടുന്നതല്ലതാനും.
5. നല്ലത് നല്ലതാണെന്ന ബോധ്യത്തോടുകൂടി നല്ലത് ചെയ്യുന്നവനാണ് സത്കർമ്മി.

10. കലഹകാരണം

1. സ്വന്തം സുഖത്തേയും സന്തോഷത്തേയും കാത്തു രക്ഷിക്കുവാനുള്ള അഭിവാഞ്ഛയും, ഭീഷണിയോടു പ്രതിക്രിയ ചെയ്യുവാനുള്ള അഭിലാഷവും, മനുഷ്യനുള്ളിടത്തോളം കാലം; കലഹത്തിന് ബാഹ്യകാരണങ്ങളെ ആശ്രയിക്കേണ്ടി വരില്ല.
2. എല്ലാവരും സുഖത്തെ കാംക്ഷിക്കുന്നതാണ് ലോകത്തിൽ നിന്നും കലഹം വിട്ട് പോകാതെ നിൽക്കുവാൻ കാരണം.

11. ഗുണം

1. ഏറ്റവും നല്ല ഗുണം വിനയം.

12. ചാതുർ വർണ്ണ്യം

1. ശൂദ്രൻ രാജാവായിരിക്കുന്നിടത്ത് ബ്രാഹ്മണർ താമസിച്ചുകൂടാ എന്നല്ലേ വയ്പ് ? ചാതുർ വർണ്ണ്യം ഗുണാധിഷ്ഠിതമാണ്. ജനിക്കുമ്പോൾ എല്ലാവരും ശൂദ്രരോണെന്ന് ബ്രാഹ്മണർ തന്നെ എഴുതി വെച്ചിരിക്കുന്നു. ഉത്താനം നേടാത്തവർ ജനിച്ചത് ഏത് കുലത്തിലായാലും ശൂദ്രർ തന്നെ. ആ സ്ഥിതിയ്ക്ക് സ്മൃതിയെ മുറുകിപ്പിടിക്കുന്ന ബ്രാഹ്മണർ അജ്ഞരായ രാജാക്കന്മാർ ഭരിക്കുന്ന നാട്ടിൽ നിന്നും എന്തു കൊണ്ട് പാലായനം ചെയ്യുന്നില്ല ?
2. ഓരോ മനുഷ്യനും ഓരോ കൊച്ചു ലോകമാണ്. ലോകത്തിലുള്ളതെല്ലാം അവനിൽ അടങ്ങിയിട്ടുണ്ട്. മനുഷ്യനും ലോകവും പരസ്പരം ബന്ധിതമാണ്. ലോകം ഏകമായിരിക്കെ മനുഷ്യന് ജാതീയമായ ബഹുത്വം എന്തിന് ?
3. ഈ ലോകത്ത് ജീവിക്കാൻ ഭക്ഷണം ആവശ്യമായിരിക്കുന്നതുപോലെ ജ്ഞാനവും അത്യാവശ്യമാണ്. ആ ജ്ഞാനത്തെ ശൂദ്രന് നിഷേധിക്കുന്നത് ശരിയല്ല.
4. ശൂദ്രനും വേദാഭ്യാസം ആകാം.
5. നീ ഭക്ഷണം കഴിക്കരുത് എന്ന് പറഞ്ഞാൽ പോലും വക വയ്ക്കേണ്ട എന്നിരിക്കേ, ജ്ഞാനം സമ്പാദിക്കുന്നതിനുള്ള വിലക്ക് കാര്യമാക്കേണ്ടതില്ല.
6. ജ്ഞാനത്തിന് ജാതീയം മതവുമില്ല.

7. മനുഷ്യനും മനുഷ്യനും തമ്മിൽ വൈജാത്യ ഭാവനയോ? ഈ വക അന്ധവിശ്വാസങ്ങളെല്ലാം അറേബ്യൻ കടലിൽ കൊണ്ട് ചെന്ന് തള്ളേണ്ട കാലം അതിക്രമിച്ചിരിയ്ക്കുന്നു.
8. ജന്മം കൊണ്ടല്ല കർമ്മം കൊണ്ടാണ് ബ്രാഹ്മണ്യം സിദ്ധിക്കുന്നത് .
9. മലയാള ബ്രാഹ്മണർക്ക് ഇവിടെ പരശുരാമനാൽ നൽകപ്പെട്ട ജന്മാവകാശമില്ല. അവർക്ക് മറ്റുള്ളവരെക്കാൾ യാതൊരു മേന്മയ്ക്കും അർഹതയില്ല.
10. മലയാള ബ്രാഹ്മണർ ഭാർഗ്ഗവതാൽ വരുത്തപ്പെട്ടവരല്ല.
11. ഇപ്പോൾ ഇവിടെ നിലവിലിരിയ്ക്കുന്ന ചാതുർ വർണ്ണ്യ നിയമം വിഷം.
12. രാജയഷ്ട്രമാവ് വ്യക്തിയെ എന്നപോലെ അസമത്വം സമാജത്തെ ക്ഷയിപ്പിച്ച് ക്രമേണനശിപ്പിക്കും.
13. മനുഷ്യനിൽ നിന്നും മനുഷ്യന് യാതൊരു സ്വാതന്ത്ര്യക്കുറവിനും അവകാശമില്ല.

13. ചെങ്കുത്താൻ

1. ഒരാൾ ചെയ്യുന്ന ഉപകാരം ആവശ്യം കഴിയുമ്പോൾത്തന്നെ മറക്കാൻ കഴിയുന്നവനാകുമോ അവനാണ് ചെങ്കുത്താൻ

14. ജീവിതമധുരിമ

1. മനസ്സും. ബുദ്ധിയും വേണ്ടപോലെ സജ്ജമാക്കി യവന് ജീവിതത്തിലെ മധുരസംഗീതമാസ്വദിക്കാം. അവയെ അവഗണിക്കുന്നവനാകട്ടെ അതിൽ നിന്നപസ്വരമേ കേൾക്കൂ.
2. ജീവിതത്തിലുള്ള രസം വറ്റിപ്പോയാൽ നാം മരണത്തിലേയ്ക്ക് വഴുതിപ്പോകും. അതുകൊണ്ട് മനസ്സിന് ഉല്ലാസമുള്ളത് എന്തെങ്കിലും ചെയ്തു കൊണ്ടിരിക്കണം.

15. തുടക്കം

1. ലോകത്തിൽ മഹത്തവും ബൃഹത്തുമായ പലതിന്റേയും തുടക്കം എത്രയോ ലഘുവായിട്ടാണ്.

16. ദുഷ്ടത

1. വിഷത്തിൽ ജനിക്കുന്ന ജീവികോ വിഷം ശരീരഭാഗത്ത് സൂക്ഷിക്കുന്ന ജീവികോ ആ വിഷം മാത്രമല്ല. എന്നാൽ മറ്റുള്ള ജീവികൾക്ക് അത് വിഷം തന്നെ. ദുഷ്ട സ്വഭാവികളും ഇപ്രകാരം തന്നെ എന്നറിയുക.

17. ദുഃഖം.

1. ചൈതന്യമുള്ള ജീവികളെല്ലാം ദുഃഖഗ്രസ്തരാണ്. ഒരു വ്യക്തിക്ക് മാത്രമായി ബാധകമല്ല ദുഃഖം.

18. ദൈവം

1. ദൈവം പരമമായ യാഥാർത്ഥ്യമാണ് . നമുക്ക് ദൃശ്യമായ എല്ലാറ്റിന്റേയും പിന്നിലുള്ള അചഞ്ചല സത്യമായ ശക്തിയത്രെ ദൈവം. അതു തന്നെ സൗന്ദര്യം, അതുതന്നെ സ്നേഹം, അതു തന്നെ ബ്രഹ്മം.
2. രക്ഷകനോടുകൂടിയ വസ്തുവിന് മാത്രമേ നില നില്പുള്ളൂ. അതുകൊണ്ടു തന്നെയാണ് ഈ ലോകം തന്നെ ഒരു രക്ഷാ സ്ഥാനത്തെ ആശ്രയിച്ചിരിയ്ക്കുന്നു എന്ന് വിശ്വസിക്കപ്പെടാൻ പ്രേരിതമാകുന്നത്.
3. ദുഃഖത്തിൽ ഈശ്വരസ്മരണവും സുഖത്തിൽ ഈശ്വരവിസ്മരണവും നിരീശ്വരത്തെക്കാൾ നിനിതമാണ്.
4. ദൈവത്തെ പഴിചൊല്ലുന്നത് പോലെ മറ്റൊരു ഭോഷത്തരമില്ല.
5. എല്ലാത്തിന്നുമതീതമെങ്കിലുമേതാണെല്ലാറ്റിലും സൂക്ഷ്മമെ -
 ഞെല്ലാഭക്തജനാശയത്തിലുമമർന്നീടാത്ത തല്ലാത്തതും
 ചൊല്ലല്ലാത്തതൊരുചൊല്ലിനാലതിനെയാണെല്ലാ മഹാമാരു -
 മത്യുല്ലാസത്തോടു കണ്ടിടുന്നതതുതാൻ കല്യാണമെല്ലാം തരും.

19. ധർമ്മം

1. ധർമ്മത്തെ അറിയുക അത്ര സുസാദ്ധ്യമല്ല.

ധർമ്മത്തെ അറിയുവാൻ ധർമ്മത്തെ അനുഭവിച്ചു തീരു. ഗ്രന്ഥങ്ങൾ അതിലേക്ക് മാർഗ്ഗം കാണിച്ചേക്കാം. യുക്തിക്ക് അത് സാധ്യമെന്ന് സമർത്ഥിക്കാം. പക്ഷേ അനുഭവം ഒന്നുകൊണ്ടു മാത്രമേ ധർമ്മത്തെ അറിയുകയുള്ളൂ. മതം മാറ്റം താല്പാലിക ബാഹ്യ സ്ഥിതി മാറ്റിയേക്കാം. കാഷായം വേഷത്തിനു കൊള്ളാം. ഇതൊന്നും കൊണ്ടും ധർമ്മത്തെ അറിയാൻ കഴിയില്ല എന്നതാണ് സത്യം.

20. ധൈര്യം

1. ധൈര്യമെന്നാൽ സദാചാരവും ക്ഷമയുമല്ലാതെ മറ്റൊന്നുമല്ല.

21. നഷ്ടം

1. നാം ആത്മാവ് നഷ്ടപ്പെടുത്തിക്കൊണ്ടിരിക്കുന്നു. ശരീരം എത്ര സുന്ദരമായിരുന്നാലും ജീവനില്ലെങ്കിൽ എന്തു ഫലം.

22. നീതി

1. നിങ്ങൾ നീതിമാനല്ലാതിരിക്കുകയും, ഒപ്പം നീതി പ്രതീക്ഷിക്കുകയും ചെയ്യുന്നത് നീതിയല്ല.

23. മനസ്സ്

1. പ്രപഞ്ചം ഒന്നാകെ ഒറ്റമനസ്സാണ്. മനസ്സിനും മന

- സ്ലീനുമിടയ്ക്ക് ശൂന്യമായ അന്തരീക്ഷമില്ല.
2. ശൂന്യമായ മനസ്സിലേ ആനന്ദമുണ്ടാകുകയുള്ളൂ.
 3. മനസ്സെവിടെ അവസാനിക്കുന്നുവോ ആ അനുഭവമാണ് അപരിമേയമായ ബ്രഹ്മം.
 4. മനസ്സിന്റെ തൊട്ടു പുറകിൽ അഥവാ മനസ്സുള്ളിടത്തു തന്നെ പരമസത്യവും സ്ഥിതി ചെയ്യുന്നു. മനസ്സുള്ളിടത്തോളംകാലം അതു കാണാൻ കഴിയുകയില്ല.
 5. ബ്രഹ്മം മനസ്സിന്റെ പിന്നിലെന്നു പറഞ്ഞാൽ മനസ്സാണ് ബ്രഹ്മം എന്ന് തന്നെ അർത്ഥം. മനസ്സെവിടെ ഉണ്ടായിരുന്നുവോ അവിടെയാണ് ബ്രഹ്മവും. ബ്രഹ്മം സർവ്വവ്യാപിയും അനന്തവുമാണ്. അതു തന്നെ ദൈവം.
 6. മനസ്സിന്റെ അഭാവം തന്നെ ബ്രഹ്മത്തിന്റെ സാന്നിദ്ധ്യം. മനസ്സെവിടെ നിൽക്കുന്നുവോ അവിടെ ബ്രഹ്മം ആവരണം ചെയ്യപ്പെട്ടിരിക്കുന്നു.

24. മനുഷ്യത്വം

1. ആദ്യം മനുഷ്യനാകൂ! പിന്നീടാകാം മറ്റെല്ലാം.
2. ബുദ്ധി ഉപയോഗിച്ച് അറിവും അറിവുപയോഗിച്ച് സ്വാതന്ത്ര്യവും ഭേദമുണ്ട്. അപ്പോൾ മനുഷ്യനാകാം.
3. ധർമ്മാധർമ്മ വിവേചനശക്തി മനുഷ്യനുണ്ട്. എന്നാൽ ആ ശക്തി പ്രവൃത്തി പഥത്തിൽ കൊണ്ടുവരാനുള്ള മനസ്സുകൂടി ഉണ്ടായാലേ മനുഷ്യൻ എന്ന പദത്തിന് പൂർണ്ണത ഉണ്ടാകുന്നുള്ളൂ.

25. മരണം

1. ജീവനുള്ള ശവങ്ങൾ നിർജീവ ശരീരങ്ങളെ നോക്കി പരിതപിക്കുന്നു.

26. മോക്ഷം

1. സത്യമാണ് ജ്ഞാനം എന്നു കണ്ടെത്തലത്രെ മോക്ഷം.
2. സത്യമായ ജ്ഞാനം സിദ്ധമായാൽ പിന്നെ സമഷ്ടി വന്നു പുണർന്നുകൊള്ളും. അപ്പോൾ ജീവനുള്ളവയെല്ലാം ഒരുപോലെതേ തോന്നുകയുള്ളൂ. അതാണ് യഥാർത്ഥ മോക്ഷാവസ്ഥ.
3. ഈ ലോകം മുഴുവൻ പരബ്രഹ്മമാണെന്നും പ്രപഞ്ചം ഇല്ലാത്തതാണെന്നും അവ ഉണ്ടെന്ന് തോന്നുന്നത് മായകൊണ്ടാണെന്നും വിശ്വസിക്കണം. ഈവിശ്വാസത്തോടും വൈരാഗ്യത്തോടും കൂടി സർവ്വത്തിലും നിർഗുണബ്രഹ്മം വ്യാപിച്ചിരിക്കുന്നു എന്ന് കല്പിക്കണം. ഇങ്ങനെ കല്പിക്കുമ്പോൾ ലോകം തന്നിൽ അടങ്ങിയിരിക്കുന്നതായും താൻ ലോകത്തിൽ നിറഞ്ഞിരിക്കുന്നതായും കാണാം. അപ്പോൾ മനസ്സിന്റെ പതർച്ചമാറ്റം. ഇതാണ് മനുഷ്യ ജന്മത്തിന്റെ ഉദ്ദേശ്യം

27. ലക്ഷ്യവും മാർഗ്ഗവും

1. നിങ്ങളുടെ പന്ഥാവ് മോശമായാൽ ലക്ഷ്യം ഭ്രഷ്ടമാകുന്നപര്യന്തരത്തിൽ എന്തു പ്രസക്തി.

28. ലോക നന്മ

1. സാഹചര്യത്തെ പഴിക്കുന്നവനും ലോകനന്മയ്ക്കു വേണ്ടി ഒന്നും ചെയ്യുവാൻ സാധിക്കുകയില്ല.

29. വിധി

1. ഓരോരുത്തരുടേയും വിധിയുടെ കർത്താവ് അവരവർ തന്നെയാണ്.

30. ശരീരം

1. മനുഷ്യ വ്യക്തിത്വത്തിന്റെ ഏറ്റവും സ്ഥൂലമായ ഘടകമാണ് ശരീരം.
2. വ്യക്തികളുടെ ശരീരരൂപത്തിൽ വൈവിധ്യമുണ്ടെങ്കിലും നിർമ്മാണത്തിനുപയോഗിച്ചിട്ടുള്ള അടിസ്ഥാന ഘടകപദാർത്ഥങ്ങൾ ഒന്നാണ്.
3. ഭോക്താവായ ജീവനു് ധരിക്കുവാനുള്ള ഒരു ചട്ട മാത്രമാണ് ശരീരം.

31. സത്യവാക്

1. മഹർഷിമാരുടെ വാക്കുകൾ അസത്യമാണെങ്കിൽ, നിങ്ങൾ ഊഹിക്കുന്നതിലും പതിനായിരം മടങ്ങ് അസത്യമായിരിക്കും!

32. സർവ്വാഭീഷ്ട സിദ്ധി

1. ഒരു നല്ല വിളക്ക് കൊളുത്തി തെളിയിച്ച് വച്ച് , സുഗന്ധ പുഷ്പങ്ങളെ ഭക്തിയോടുകൂടി

അതിന്റെ മുമ്പിൽ ഭഗവതിയ്ക്കായിവെച്ച്, വീണ
യുടെ തന്ത്രികളെ പതുകെമീട്ടി, ലളിതാസഹ
സ്രനാമം 'ദിവസവും പാരായണം ചെയ്താൽ
സർവ്വാഭീഷ്ടങ്ങളും സുലഭമായി ലഭിയ്ക്കും.

33. സാരം

1. ഒന്നും നിസ്സാരമല്ല. ആരും നിസ്സാരനുമല്ല. സാഹ
ചര്യവശാൽ നമുക്കങ്ങിനെ തോന്നുന്നുവെന്ന്
മാത്രം.

34. സൗന്ദര്യം

1. ഏറ്റവും മുമ്പിയ സൗന്ദര്യം ആത്മപ്രകാശം.

35. സ്തുതി

1. മേലേ മേലേ പയോധൗ തിരനിരയതുപോൽ ഗദ്യ
പദ്യങ്ങളാർക്കും-
കാലേ, കാലേ ഭവിഷാൻ ജഗമതിലൊളിവാത്
ചിന്നിടും തേൻ കുഴമ്പേ!
ബാലേ! ബാലേ! മനോജ്ഞേ! പരിമൃദുലതനോ!
യോഗിമാർ നിത്യമുണ്ണും-
പാലേ! ലീലേ! വസിക്കെൻ മനസി സുകൃതസന്താ
നവല്ലീ! സുഖില്ലീ!

36. സ്ത്രീ

1. കടമ നിർവ്വഹിക്കുവാൻ പുരുഷനെ പ്രേരിപ്പിക്കു
കയാണു സ്ത്രീക്ക് അവനോട് കാണിക്കാവുന്ന
ഏറ്റവും വലിയ സ്നേഹം.
2. പുരുഷന്റെ പ്രയത്നവും തൽഫലവും ഒന്നും

- തന്നിട്ടുള്ളതല്ല. എല്ലാം സ്ത്രീയ്ക്കും അവളുടെ സന്താനങ്ങൾക്കും ഉള്ളതാണ്.
3. “ന സ്ത്രീ സ്വാതന്ത്ര്യമർഹതി” എന്ന് കല്പിച്ച്, കൂട്ടിലിട്ട കിളിയെപ്പോലെ സ്ത്രീയെ അജ്ഞയും അസ്വതന്ത്രയും ആയ അടിമയായി, ഭേദവും പുത്രോത്പാദനത്തിനുള്ള ഒരു യന്ത്രമായി കരുതുകയും; പുരുഷൻ എന്തു തോന്യാസവും കാണിക്കാമെന്നുള്ള ഗർവ്വോടുകൂടി സകലകാര്യവും ശരിയായി ഭരിയ്ക്കുവാൻ തന്നിരിക്കെ കെൽപ്പുള്ളൂ എന്ന് ശരിയ്ക്കുകയും ചെയ്യുന്നത് തെറ്റും ന്യായത്തിനും ധർമ്മത്തിനും കാര്യത്തിനും ഏറ്റവും വിരുദ്ധവുമാകുന്നു.
 4. പരമാർത്ഥത്തിൽ പുരുഷനും സ്ത്രീയും അന്യോന്യം ആശ്രയിക്കാതെ കഴിവില്ലെങ്കിലും, പുരുഷന്റെ സ്ത്രീയെ അപേക്ഷിച്ച് നോക്കുകയാണെങ്കിൽ ഒരു ഉദാസിനന്റെ നില മാത്രമാണ്. പുരുഷൻ സ്ത്രീക്ക് വശംവദനായിനിന്ന് ഓരോ പ്രപഞ്ചത്തെ സൃഷ്ടിച്ച് സംസാരചക്രം പ്രവർത്തിപ്പിക്കുക മാത്രമാണ് ചെയ്യുന്നത്.
 5. കുലസ്ത്രീകൾ മഹാലക്ഷ്മിയും മഹാമായയും ആണ്. അവർ ഏതൊരു ഭവനത്തിൽ സംശുദ്ധയായി സ്ഥിതി ചെയ്യുന്നുവോ അത് ധർമ്മാർത്ഥ ഭവനമായിരിക്കും അല്ലെങ്കിൽ വനവും.
 6. സ്ത്രീ നിനച്ചെയ്യുന്നവരും സ്ത്രീയിൽ നിന്നു തന്നെ ജനിച്ചതാണെന്ന സത്യം നിലനിൽക്കു

മേന്മാൾ, അയാളുടെ സ്ത്രീയെ സംബന്ധിച്ചുള്ള ആരോപണങ്ങൾ സ്വയന്നിനയല്ലാതെ മറ്റൊന്നുമാകുന്നില്ല.

7. കാര്യ പ്രപഞ്ചത്തിൽ പുരുഷനെക്കാളധികം ക്ലേശവും ബുദ്ധിമുട്ടും സ്ത്രീക്കാകയാലും സമുദായ വൃദ്ധികുലയങ്ങൾക്ക് സ്ത്രീയുടെ കാര്യഭരണം വാസ്തവത്തിൽ ഹേതുവായിരിക്കുകൊണ്ടും അവർക്കാണ് ഏറ്റവും പ്രാധാന്യം.
8. മൂല പ്രകൃതിയും ബ്രഹ്മചൈതന്യവുമാണ് സകല ചരാചരങ്ങളുടേയും മാതാപിതാക്കന്മാരായിരിക്കുന്നത്.
9. പ്രപഞ്ചത്തിൽ പുരുഷനേക്കാൾ സ്ത്രീക്കാണ് പ്രാധാന്യം.
10. സ്ത്രീ സർവ്വസ്വതന്ത്രയും ത്രൈലോക്യ നായികയുമാണ്.
11. സ്ത്രീയെ അസ്വതന്ത്രയും അടിമയുമായിക്കരുതുന്നത് പുരുഷന്റെ അഹങ്കാരമാണ്. ഇത് ന്യായത്തിനും ധർമ്മത്തിനും വിരുദ്ധമാണ്.
12. സ്ത്രീകൾ സ്വധർമ്മങ്ങൾ അനുഷ്ഠിക്കാതെ വിപരീത ധർമ്മങ്ങൾ അനുഷ്ഠിച്ചാൽ ലോകത്തിന് നാശം സംഭവിക്കും.

37. സ്മനേഹം


1. നിങ്ങൾ ആത്മാർത്ഥമായി (സത്യസന്ധമായി) മറ്റൊരു ജീവിയിൽ സ്മനേഹമർപ്പിക്കൂ. അവ നിങ്ങളെയും സ്മനേഹിക്കും.

2. കപട സ്നേഹത്തേയും സ്നേഹാഭിനയത്തേയും സ്നേഹത്തിന്റെ പട്ടികയിൽപ്പെടുത്താതിരിക്കുകയാണ് യഥാർത്ഥ സ്നേഹം.
3. സ്നേഹം ജന്മനാ പതിനാറു വയസ്സിന്റെ യുഗവത്സം ഉള്ളതാണ്.
4. സ്നേഹത്തിന്റെ വ്യാപക ശക്തിക്ക് അളവില്ല.
5. ഏറ്റവും വലിയ സിദ്ധി എന്തെന്ന് ചോദിച്ചാൽ എന്റെ ഉത്തരം സ്നേഹം എന്നായിരിക്കും.
6. തനിക്കുള്ളതിനോടും പ്രിയപ്പെട്ടതിനോടും അഭേദ്യമായ അനുരാഗം തനിക്കുള്ളതുപോലെ മനുഷ്യർക്കെല്ലാമുണ്ട്.
7. പട്ടുവീൽമണം പോലെ എല്ലാവർക്കും നൽകിയും, ആരാലും അപഹരിക്കപ്പെടാതെയും സ്നേഹം നിങ്ങളിൽ നിലനിൽക്കട്ടെ.

38. സ്വാതന്ത്ര്യം

1. ചങ്ങല കാലിലിട്ടു കൊണ്ടുറങ്ങുന്നവനുള്ളതല്ല സ്വാതന്ത്ര്യം.
2. വികാസം നേടിയ അന്തകാരണം സങ്കുചിത വലയങ്ങൾ ഭേദിച്ച് കൂടുതൽ സ്വാതന്ത്രവും വിശാലവുമായ മണ്ഡലത്തിലേയ്ക്കുയരണം. മറിച്ചായാൽ മനോബുദ്ധികൾ ദുഃഖിച്ചുനാറുകതന്നെ ചെയ്യും. വ്യക്തിയ്ക്കും സമുദായത്തിനും അത് ഉപദ്രവമായിത്തീരും.

ഓം ശാന്തിഃ ശാന്തിഃ ശാന്തിഃ



വിജ്ഞാനാനിത്യുടെ
വിസ്ഫുലിംഗങ്ങൾ.....
നരചേതനയെ അതിന്റെ
പ്രാകൃതഭാവങ്ങളിൽനിന്നും
ജഡീയതമണ്ഡിത് നിന്നും
കുലുക്കിയുണർത്തുന്ന
ഉണർത്തു പാട്ടുകൾ.....
അനാദിയായ
അന്തഃതാപത്തിന്
അനുതി വരുത്തുന്ന
അനുപമ ശീതളമായ
അന്തസ്സാനിത്യുടെ
അനുരണനങ്ങൾ.....
വിദ്യാധിരാജന്റെ
ദിവ്യോപദേശങ്ങൾ.....
അനന്തതയുടെ
ആത്മസ്വരൂപങ്ങളെത്ര!!!!